

>

Title : Need to construct manned level-crossings near Jhaui railway station and Meenapur halt station in Katihar district, Bihar.

श्री निखिल कुमार चौधरी (कटिहार): कटिहार से सड़क मार्ग के द्वारा सनौली के रास्ते झौआ होते हुए आजमनगर, बारसोई एवं पड़ोसी राज्य पश्चिम बंगाल आवागमन हेतु आवश्यक एवं चिखांछित पथ का निर्माण करोड़ों रूपया के लागत से किया गया है। उक्त पथ पूर्वोत्तर सीमांत रेलवे अंतर्गत कटिहार रेल मंडल के झौआ स्टेशन एवं कंकड़ नदी पर बने रेलवे पुल के बीच रेलवे ट्रैक से होकर गुजरता है। परंतु झौआ स्टेशन एवं कंकड़ नदी के बीच जहां उक्त पथ रेल लाइन को पार करता है, रेलवे समपार फाटक न होने के कारण इस मार्ग से आवागमन जोखिम भरा है और किसी भी समय कोई बड़ी दुर्घटना घट सकती है। पुनः उक्त मार्ग झौआ सड़क पुल से दो दिशाओं में जाता है। एक मार्ग झौआ से सालमारी, बारसोई होता हुआ पश्चिम में बंगाल की ओर एवं दूसरा झौआ से मीनापुर, सालमारी, बारसोई होते हुए पश्चिम बंगाल को जाता है। परंतु ये मार्ग मीनापुर हॉल्ट स्टेशन के पश्चिम में बने रेल लाईन से होकर गुजरती है। इस स्थान पर रेल समपार फाटक के अभाव में वाहनों का आवागमन जोखिम भरा है। किसी भी समय कोई बड़ी दुर्घटना घट सकती है। जनहित को देखते हुए उपर्युक्त दोनों स्थानों पर मानव युक्त रेल समपार फाटक का निर्माण करवाया जाना अति महत्वपूर्ण है। मेरी मांग है कि उक्त दोनों स्थानों पर मानव युक्त रेल समपार फाटक का निर्माण अविलंब करवाया जाए।